



ស្ថានភាពសង្ខេប

សម្រង់សង្ខេបនៃរបាយការណ៍អំពីស្ថានភាពជំងឺកូវីដ-១៩ ពេលបច្ចុប្បន្ន

- នៅក្នុងរយៈពេល ៧ថ្ងៃចុងក្រោយ មានករណីវិជ្ជមានកូវីដ-១៩ ចំនួនសរុប ៦.១០១ និងករណីស្លាប់ ២០៣ ត្រូវបានរាយការណ៍។ ក្នុងចំណោម ៦.១០១ ករណីនោះ មានករណីនាំចូលចំនួន ១.៦៥១ (២៧ ភាគរយ) និងករណីឆ្លងក្នុងស្រុកចំនួន ៤.៤៥០ ឬស្មើនឹង ៧៣ ភាគរយ។
- គិតត្រឹមថ្ងៃទី ១៩ ខែកក្កដា ឆ្នាំ២០២១ ករណីនាំចូលចំនួន ៧០ ដែលមានផ្ទុកវីរុសបំប្លែងថ្មី B.1.617.2 (Delta) ត្រូវបានរកឃើញនៅក្នុងចំណោមពលករចំណាកស្រុកដែលត្រលប់មកកាន់ព្រះរាជាណាចក្រកម្ពុជាវិញ។
 - មន្ទីរពិសោធន៍រកមើលឃើញវីរុសបំប្លែងថ្មីត្រូវបានបញ្ជាក់ដោយការវិភាគលំដាប់ហ្សែនទៅលើសំណាកចំនួន ៣០៥ ដែលយកមកពីសហគមន៍នៃបណ្តាខេត្តដែលប៉ះពាល់។
 - វិទ្យាស្ថានប៉ាស្ទ័រកម្ពុជា ក៏បានធ្វើការវិភាគលំដាប់ហ្សែនលើសំណាករបស់ពលករចំណាកស្រុកចូលមកតាមព្រំដែនគោកដើម្បីរកវីរុសកូវីដ-១៩បំប្លែងថ្មីផងដែរ។
- គិតត្រឹមថ្ងៃទី ១៩ ខែកក្កដា ឆ្នាំ២០២១ វេលាម៉ោង១០ ម៉ោងសកល មានករណីសរុបចំនួន ៦៧.៩៧១ ត្រូវបានបញ្ជាក់ថាជាករណីវិជ្ជមានកូវីដ-១៩ និងករណីស្លាប់ចំនួន ១.១២៨ ត្រូវបានរាយការណ៍ដោយរាជរដ្ឋាភិបាលកម្ពុជា។ ក្នុងចំណោមនោះ ៦០.០១៧ករណី បានជាសះស្បើយ។ ករណីនាំចូលពីក្រៅប្រទេសសរុបមានចំនួន ៦.៥២៤ ឬស្មើនឹង ៩,៦ ភាគរយនៃករណីជំងឺកូវីដ-១៩ ទាំងអស់។
- ចាប់តាំងពីខែមករា ឆ្នាំ២០២០ មក មានបុគ្គលចំនួន ១.១០៦.០៧៤នាក់ បានធ្វើតេស្តរកវីរុសកូវីដ-១៩ ដោយប្រើបច្ចេកវិទ្យាធ្វើតេស្តបែប Real-Time Polymerase Chain Reaction (RT-PCR) ដោយមានអត្រាវិជ្ជមានក្នុងកម្រិត ៦,១ ភាគរយ។ ជាសរុប គិតត្រឹមថ្ងៃទី ១៩ ខែកក្កដា ឆ្នាំ២០២១ មានចំនួនតេស្ត ១.៤២៥.២៩៧ ត្រូវបានធ្វើ។

ព្រឹត្តិការណ៍ដែលនឹងកើតមាន និងវិធានការអាទិភាព

ការតាមដានជំងឺ

- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងធ្វើការវាយតម្លៃ និងវិភាគស្ថានភាព និងដំណាក់កាលនៃការចម្លងប្រចាំសប្តាហ៍ ដើម្បីស្វែងយល់អំពីប្រសិទ្ធភាពនៃអន្តរាគមន៍នានា ដោយប្រើប្រព័ន្ធតាមដានជំងឺផ្អែកលើព័ត៌មានមកពីថ្នាក់ក្រោមជាតិច្រើនប្រភព។
- អង្គការសុខភាពពិភពលោក កំពុងផ្តល់ការគាំទ្រដល់ការត្រួតពិនិត្យមើលលើអត្រានៃការប្រើប្រាស់ត្រែក្នុងបន្ទប់សង្គ្រោះបន្ទាន់នៅកម្រិតថ្នាក់ក្រោមជាតិ។
- អង្គការសុខភាពពិភពលោក បានផ្តល់ការគាំទ្រផ្នែកបច្ចេកទេសដល់ក្រសួងសុខាភិបាលនៅក្នុងការរៀបចំបង្កើត ពិនិត្យមើលឡើងវិញ និងធ្វើបច្ចុប្បន្នភាពយុទ្ធសាស្ត្រតាមដានជំងឺកូវីដ-១៩ ដើម្បីរៀបចំធ្វើការឆ្លើយតប។
- អង្គការសុខភាពពិភពលោក នឹងផ្តល់ការគាំទ្រដល់នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាលនៅក្នុងការពង្រឹងសមត្ថភាពតាមដានជំងឺដោយប្រើព័ត៌មានមកពីច្រើនប្រភព ការតាមរកអ្នកប៉ះពាល់អ្នកជំងឺកូវីដ-១៩ និងការវាយតម្លៃហានិភ័យនៅក្នុងខេត្តចំនួន៦បន្ថែមទៀត។

មន្ទីរពិសោធន៍

- វិទ្យាស្ថានជាតិសុខភាពសាធារណៈ វិទ្យាស្ថានប៉ាស្ទ័រកម្ពុជា អង្គការសុខភាពពិភពលោក និងអង្គការដៃគូផ្សេងទៀត កំពុងជួយគាំទ្រផ្នែកបច្ចេកទេស និងផ្នែកសម្របសម្រួលដល់នាយកដ្ឋានប្រយុទ្ធនឹងជំងឺឆ្លងនៃក្រសួងសុខាភិបាល និងមន្ទីរពិសោធន៍វីរុសកូវីដ-១៩។
- វិទ្យាស្ថានជាតិសុខភាពសាធារណៈ ដោយមានការគាំទ្រពីអង្គការសុខភាពពិភពលោក កំពុងបន្តផ្តល់ការបណ្តុះបណ្តាលអំពីការវិភាគម៉ូលេគុលទៅដល់បុគ្គលិកមន្ទីរពិសោធន៍ថ្នាក់ខេត្ត។
- ការដំឡើងឧបករណ៍ម៉ាស៊ីនមន្ទីរពិសោធន៍ Roche Cobas 6800 កំពុងបន្តធ្វើឡើងនៅមន្ទីរពិសោធន៍ដែលទើបតែសាងសង់ថ្មីនៅខេត្តបាត់ដំបង និងខេត្តសៀមរាប។



អន្តរាគមន៍ និងការផ្តល់សេវាសុខភាព

- ក្រសួងសុខាភិបាលកំពុងរៀបចំបង្កើនកំណែប្រែទី៤នៃគោលការណ៍នាំសម្រាប់ការគ្រប់គ្រងគ្លីនិក។
- ក្រសួងសុខាភិបាល ដោយមានការគាំទ្រពីអង្គការសុខភាពពិភពលោក កំពុងតែធ្វើបច្ចុប្បន្នភាពគោលការណ៍នាំសម្រាប់ការត្រួតពិនិត្យ និងការបង្ការការចម្លងរោគ និងរៀបចំបង្កើតពិធីសារសម្រាប់គ្រប់គ្រងជំងឺកូវីដ-១៩ នៅតាមមន្ទីរពេទ្យកុមារ។
- ក្រសួងសុខាភិបាល និងអង្គការសុខភាពពិភពលោក កំពុងរៀបចំវគ្គសិក្ខាសាលាតាមខេត្តស្តីពីការព្យាបាលដោយប្រើអុកស៊ីសែន។

ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

- អង្គការសុខភាពពិភពលោក កំពុងរៀបចំធ្វើការស្ទង់មតិលើកទីបីអំពីការយល់ឃើញ និងការស្តាប់មតិត្រលប់របស់សហគមន៍ដែលនឹងប្រព្រឹត្តទៅនៅខែសីហាឆ្នាំ២០២១ ខាងមុខនេះ។
- យុទ្ធសាស្ត្រអំពីការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍ ត្រូវបានធ្វើបច្ចុប្បន្នភាព ស្របទៅតាមលទ្ធផលរកឃើញនាពេលថ្មីៗនេះរបស់ក្រសួងសុខាភិបាល និងអង្គការសុខភាពពិភពលោក បន្ទាប់បានធ្វើបេសកកម្មចុះជួយបណ្តាខេត្តក្នុងការត្រៀមរៀបចំខ្លួនឆ្លើយតបនឹងជំងឺកូវីដ-១៩ និងលទ្ធផលស្ទង់មតិអំពីការយល់ដឹង និងអាកប្បកិរិយាចំពោះជំងឺកូវីដ-១៩។
- អង្គការសុខភាពពិភពលោក កំពុងរៀបចំឯកសារយុទ្ធសាស្ត្រសម្រាប់ការផលិតសម្ភារផ្សព្វផ្សាយព័ត៌មាន និងការអប់រំសារសំខាន់ៗ និងជម្រុញការអនុវត្តវិធានការការពារខ្លួន និងវិធានការសង្គមក្នុងចំណោមពលរដ្ឋគោលដៅនៅកម្ពុជា។
- ក្រសួងសុខាភិបាល និងអង្គការសុខភាពពិភពលោក បន្តផ្តល់ព័ត៌មានបច្ចុប្បន្នភាពដល់ប្រព័ន្ធផ្សព្វផ្សាយ និងសាធារណជនទាក់ទងនឹងស្ថានភាពជំងឺកូវីដ-១៩ និងបង្កើនការយល់ដឹងរបស់សាធារណជនដើម្បីបន្តអនុវត្តអាកប្បកិរិយាការពារខ្លួន។
- អង្គការសុខភាពពិភពលោក និងដៃគូ បន្តជម្រុញការចូលរួមរបស់សហគមន៍យ៉ាងសកម្មដោយផ្តោតជាសំខាន់ទៅលើកន្លែងដែលមានហានិភ័យខ្ពស់ ដើម្បីកាត់បន្ថយការឆ្លងរីករាលដាលនៃជំងឺកូវីដ-១៩។
- អង្គការសុខភាពពិភពលោក បន្តផ្តល់ការគាំទ្រផ្នែកបច្ចេកទេសដល់ភ្នាក់ងារអង្គការសហប្រជាជាតិដទៃទៀត និងអង្គការមិនមែនរដ្ឋាភិបាលនៅក្នុងការពង្រឹងអន្តរាគមន៍សម្រាប់ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍ ឬក្រុមទាំងការផលិតឯកសារតាមតម្រូវការចាំបាច់។

ការវាយតម្លៃពីការចម្លង

ការវាយតម្លៃលើការតាមដានជំងឺដោយប្រើព័ត៌មានពីប្រភពចម្រុះនាពេលបច្ចុប្បន្ន បង្ហាញថា រាជធានីភ្នំពេញ ខេត្តព្រះសីហនុ ខេត្តកំពង់ស្ពឺ ខេត្តកណ្តាល ខេត្តតាកែវ ខេត្តកំពត ខេត្តបន្ទាយមានជ័យ ស្វាយរៀង ក្បូងឃ្មុំ និងខេត្តសៀមរាប ស្ថិតនៅក្នុងដំណាក់កាលចម្លងទី២ (ការចម្លងកម្រិតសហគមន៍នៅតាមតំបន់) ហើយខេត្តចំនួន១៥ផ្សេងទៀត (ព្រៃវែង កោះកុង កំពង់ចាម កំពង់ឆ្នាំង កំពង់ធំ បាត់ដំបង កែប ក្រចេះ ប៉ៃលិន ពោធិសាត់ ខេត្តព្រះវិហារ ខេត្តមណ្ឌលគិរី ឧត្តរមានជ័យ ខេត្តស្ទឹងត្រែង និងខេត្តរតនគិរី) មានករណីស្ថិតនៅក្នុងដំណាក់កាលចម្លងទី១។

បច្ចុប្បន្នភាព អេពីដេមីសាស្ត្រ អំពីកូវីដ-១៩	ចំនួនតេស្ត	ករណីឈឺ	ករណីស្លាប់	
	82,556	6,101	203	4,774
	ចំនួនតេស្តអាស៊ីតនុយក្លេអ៊ីច ក្នុងពេល៧ថ្ងៃចុងក្រោយ	ករណីវិជ្ជមានថ្មីក្នុង ពេល៧ថ្ងៃចុងក្រោយ (៤.៩ ភាគរយ - ៧ថ្ងៃ)	ករណីស្លាប់ក្នុងពេល៧ ថ្ងៃចុងក្រោយ (១៨ ភាគរយ - ៧ថ្ងៃ)	ករណីនាំចូលក្នុង ពេល២៨ថ្ងៃចុងក្រោយ
	1, 425,297	67,971	1,128	
	ចំនួនតេស្តអាស៊ីតនុយក្លេអ៊ីច សរុប	ករណីសរុប	ករណីស្លាប់សរុប	

ការផ្តល់សេវា
សុខភាព
អំពីកូវីដ-១៩


27
ចំនួនមន្ទីរពេទ្យ
ដែលទទួលព្យាបាល
អ្នកជំងឺកូវីដ-១៩

13,782
ចំនួនគ្រែ
មន្ទីរពេទ្យរដ្ឋ


37
ចំនួនមន្ទីរពេទ្យដែលមានបទពិសោធន៍
គ្រប់គ្រងករណីជំងឺកូវីដ-១៩
(រួមបញ្ចូលមូលដ្ឋានសុខភាពប្រើជា
មណ្ឌលព្យាបាលអ្នកជំងឺកូវីដ-១៩
ចំនួន១០)

អេពីដេមីសាស្ត្រ

ក្រាហ្វិកទី១. ខ្សែកោងអេពីដេមីសាស្ត្រនៃករណីជំងឺកូវីដ-១៩ បែងចែកតាមកាលបរិច្ឆេទនៃរបាយការណ៍




ក្រាហ្វិកទី២. ចំនួនករណីជំងឺស្រដៀងផ្តាសាយ (ILI) មកពីកន្លែងតាមដានជំងឺស្រដៀងផ្តាសាយ (ចំនួន ៧កន្លែង) ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់ឆ្នាំ ២០២០





ក្រាហ្វិកទី៣. ចំនួនករណីជំងឺរលាកផ្លូវដង្ហើមស្រួចស្រាវធ្ងន់ធ្ងរ ប្រចាំសប្តាហ៍ ឆ្នាំ២០២១ និងពីឆ្នាំ២០១៨ ដល់២០២០



អភិក្រមយុទ្ធសាស្ត្រ

ការឆ្លើយតបសុខភាពសាធារណៈនៅថ្នាក់ជាតិ និងរាជធានី-ខេត្ត

ប្រព័ន្ធគ្រប់គ្រងឧប្បត្តិហេតុ

- គណៈកម្មការជាតិប្រយុទ្ធនឹងជំងឺកូវីដ-១៩ដែលមានសម្តេចអគ្គមហាសេនាបតីតេជោនាយករដ្ឋមន្ត្រីជាប្រធាន
 - គណៈប្រចាំការនៃគណៈកម្មការជាតិប្រយុទ្ធនឹងជំងឺកូវីដ-១៩ដែលមានឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ ជាប្រធាន
 - គណៈកម្មការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្តដែលដឹកនាំដោយអភិបាលនៃគណៈអភិបាលរាជធានី-ខេត្ត
 - គណៈកម្មការចំពោះកិច្ចចាក់វ៉ាក់សាំងកូវីដ-១៩ក្នុងក្របខណ្ឌទូទាំងប្រទេស
 - គណៈកម្មការចំពោះកិច្ចទទួលបន្ទុកលទ្ធកម្មវ៉ាក់សាំងកូវីដ-១៩
- គណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ដឹកនាំដោយរដ្ឋមន្ត្រីក្រសួងសុខាភិបាលជាប្រធាន និងអមដោយរដ្ឋលេខាធិការ
 - អនុគណៈកម្មការវាយតម្លៃ ផែនការ និងយុទ្ធសាស្ត្រដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការគ្រប់គ្រងច្រកទ្វារចេញ-ចូលប្រទេស និងការធ្វើចត្តាឡីស័កដឹកនាំដោយអគ្គនាយកស្រាវជ្រាវការពារកិច្ចក្រសួងការពារជាតិ
 - អនុគណៈកម្មការឆ្លើយតបបន្ទាន់ និងស្រាវជ្រាវរកបុគ្គលផ្ទុកមេរោគកូវីដ-១៩ ដឹកនាំដោយអគ្គស្នងការរងនរតបាលជាតិក្រសួងមហាផ្ទៃ
 - អនុគណៈកម្មការបច្ចេកទេស និងព្យាបាល ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការសេវាមន្ទីរពិសោធន៍ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការអប់រំ បណ្តុះបណ្តាល និងទំនាក់ទំនងសាធារណៈ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការបច្ចេកទេស និងទិន្នន័យ ដឹកនាំដោយរដ្ឋលេខាធិការក្រសួងប្រៃសណីយ៍ និងទូរគមនាគមន៍
 - អនុគណៈកម្មការផ្គត់ផ្គង់ និងហិរញ្ញវត្ថុ ដឹកនាំដោយរដ្ឋលេខាធិការក្រសួងសុខាភិបាល
 - អនុគណៈកម្មការសាងសង់ និងជួសជុល ដឹកនាំដោយអគ្គស្នងការរងនរតបាលជាតិក្រសួងមហាផ្ទៃ
 - អនុគណៈកម្មការគ្រប់គ្រង និងចាត់ចែងសាកសពអ្នកជំងឺកូវីដ-១៩ ដឹកនាំដោយរដ្ឋលេខាធិការក្រសួងមហាផ្ទៃ
- គណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ នៃក្រសួងសេដ្ឋកិច្ច និងហិរញ្ញវត្ថុ ដោយមានក្រុមការងារបច្ចេកទេស៤ក្រុមសម្រាប់ដោះស្រាយផលប៉ះពាល់ផ្នែកសេដ្ឋកិច្ច និងសង្គមបង្កឡើងដោយជំងឺកូវីដ-១៩



ការអភិវឌ្ឍប្រព័ន្ធ និងគោលនយោបាយ

- កាលពីថ្ងៃទី៥ ខែមីនា ឆ្នាំ ២០២១ សេចក្តីព្រៀងច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវ និងប្រកបដោយគ្រោះថ្នាក់ធ្ងន់ធ្ងរផ្សេងទៀត ត្រូវបានអនុម័តដោយរដ្ឋសភា។
- ច្បាប់ស្តីពីការគ្រប់គ្រងប្រទេសជាតិស្ថិតក្នុងភាពអាសន្ន ដែលត្រូវបានប្រកាសឱ្យប្រើដោយព្រះរាជក្រឹត្យនៅថ្ងៃទី២៩ ខែមេសា ឆ្នាំ២០២០ មិនទាន់ត្រូវបានអនុវត្តនៅឡើយទេ។
- ទំរង់ Go.Data (Go.Data Platform) ត្រូវបានប្រើជាមូលដ្ឋានទិន្នន័យមួយសម្រាប់ប្រមូលព័ត៌មានអំពីអ្នកប៉ះពាល់ជាមួយករណីកូវីដ-១៩ វិជ្ជមាន និងព័ត៌មានមន្ទីរពិសោធន៍។
- មូលដ្ឋានទិន្នន័យរបស់វិទ្យាស្ថានជាតិសុខភាពសាធារណៈ និងនាយកដ្ឋានប្រយុទ្ធនឹងជំងឺឆ្លង ត្រូវបានកែសម្រួលដើម្បីអាចបញ្ចូលសំណុំទិន្នន័យប្រភពច្រើនសម្រាប់ការធ្វើតេស្ត និងតាមដានជំងឺ។

គន្លឹះអាទិភាពសំខាន់ៗ

- អង្គការសុខភាពពិភពលោក បានផ្តល់ការគាំទ្រដល់ក្រសួងសុខាភិបាលដើម្បីចុះបេសកកម្មទៅតាមបណ្តាខេត្តនានាក្នុងអំឡុងខែមិថុនា ដើម្បីជួយខេត្តក្នុងការត្រៀមរៀបចំខ្លួន និងឆ្លើយតបនឹងជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការស្ទង់មតិមួយអំពីវគ្គបណ្តុះបណ្តាលកន្លងមកពីការគ្រប់គ្រងគ្លីនិក ការបង្ការនិងត្រួតពិនិត្យការឆ្លងរោគ ដើម្បីរៀបចំបង្កើតកម្មវិធីសិក្សាថ្នាក់ជាតិមួយសំរាប់បញ្ហាជំងឺកូវីដ-១៩។
- នាយកដ្ឋានមន្ទីរពេទ្យនៃក្រសួងសុខាភិបាល កំពុងធ្វើការវាយតម្លៃទាក់ទងនឹងការត្រៀមខ្លួនរបស់ប្រព័ន្ធសុខាភិបាល នៅតាមមូលដ្ឋានថែទាំសុខភាព ទាក់ទងនឹងសមត្ថភាពសង្គ្រោះបន្ទាន់ (ICU) អ៊ុកស៊ីសែន បុគ្គលិកសុខាភិបាលជាដើម។
- កម្មវិធីថ្នាក់ជាតិកំពុងតែអភិវឌ្ឍផែនការឆ្លើយតប និងត្រៀមបង្ការដោយផ្ដោតជាសំខាន់ទៅលើជំងឺកូវីដ-១៩។
- កំពុងដាក់ឱ្យអនុវត្តយុទ្ធសាស្ត្រពង្រីកមន្ទីរពិសោធន៍ និងផែនការធ្វើតេស្តវិធីថ្មីមួយមូលដ្ឋានដើម្បីធានាឱ្យមានការធ្វើតេស្តគ្រប់គ្រាន់ជាប្រចាំសម្រាប់ជំងឺកូវីដ-១៩នៅថ្នាក់ជាតិ និងថ្នាក់តំបន់។
- ការស្ទង់មតិមួយកំពុងត្រូវបានធ្វើឡើងនៅគ្រប់ខេត្តទាំងអស់ស្តីអំពីការប្រើប្រាស់តេស្តរហ័ស។
- ពង្រឹងសមត្ថភាពត្រៀមបង្ការនៅថ្នាក់មូលដ្ឋាន ក្នុងករណីមានការផ្ទុះរាលដាលជំងឺនៅសហគមន៍នាពេលអនាគត និងដើម្បីកាត់បន្ថយការរាំងស្ទះដល់ដំណើរការផ្តល់សេវាសុខភាពសំខាន់ៗ។

អភិប្រយោជន៍សម្រាប់បង្ការ ស្រាវជ្រាវ និងត្រួតពិនិត្យជំងឺកូវីដ-១៩

- យុទ្ធសាស្ត្រសម្រាប់ការធ្វើតេស្ត និងប្រព័ន្ធស្វែងរកអ្នកប៉ះពាល់មានរូបរាង

យុទ្ធសាស្ត្រធ្វើតេស្តទូលំទូលាយមួយ កំពុងត្រូវបានអនុវត្តនៅទូទាំងប្រទេស ដែលរួមមានការធ្វើតេស្តករណីសង្ស័យទាំងអស់ដែលចូលក្នុងនិយមន័យករណីសង្ស័យមានជំងឺកូវីដ-១៩ និងការឃើញយ៉ាងសកម្មចំពោះករណីជំងឺរលាកសាច់សួត (pneumonia) នៅតាមមន្ទីរពេទ្យ ក៏ដូចជាការធ្វើតេស្តនៅច្រកចេញ-ចូល (points of entry) នាថ្ងៃទី១ និងថ្ងៃទី១៣ ពេលបញ្ចប់ចត្តាឡីស័ក១៤ ថ្ងៃ និងការធ្វើតេស្តវិភាគបានមកពីប្រព័ន្ធតាមដានមានស្រាប់នៃជំងឺស្រដៀងគ្នាសាយ (ILI) និងជំងឺផ្លូវដង្ហើមស្រួចស្រាវច្រូងច្រាត (SARI) ដើម្បីកំណត់រកមេរោគកូវីដ-១៩។ ការធ្វើតេស្តផ្ដោតទៅលើក្រុមប្រជាជនដែលមានហានិភ័យខ្ពស់ (high-risk populations) កំពុងត្រូវបានអនុវត្តនៅពេលចាំបាច់។

- ការប្រាស្រ័យទាក់ទងអំពីហានិភ័យ និងការចូលរួមរបស់សហគមន៍

យុទ្ធសាស្ត្រសម្រាប់ស្រាវជ្រាវរកជំងឺដោយមានការចូលរួមរបស់សហគមន៍ ត្រូវបានបង្កើតឡើង និងដាក់សាកល្បងដើម្បីស្វែងរកករណីជំងឺកូវីដ-១៩ នៅកម្រិតមូលដ្ឋានសុខភាព និងនៅក្នុងសហគមន៍។ ក្រសួងមហាផ្ទៃ កំពុងជម្រុញការត្រួតពិនិត្យការធ្វើចត្តាឡីស័កតាមរយៈការតាមដាន និងពិនិត្យសម្រាប់បុគ្គលដែលបំពានគោលការណ៍ណែនាំ។



- អន្តរាគមន៍សុខភាពសាធារណៈមិនមែនវេជ្ជសាស្ត្រ (មាននៅក្នុងតារាងនៅចុងបញ្ចប់នៃរបាយការណ៍នេះ)

បទពិសោធន៍ល្អៗ និងមេរៀនដែលទទួលបាន

កត្តាដែលបានរួមចំណែកដល់ការឆ្លើយតបបានល្អ

- ភាពជាអ្នកដឹកនាំខ្លាំង និងការសម្របសម្រួលបានល្អ**
 - ការឆ្លើយតបរបស់រដ្ឋាភិបាល និងសង្គមទាំងមូល ដឹកនាំដោយសម្តេចតេជោនាយករដ្ឋមន្ត្រី ហើយវិធានការសុខភាពសាធារណៈដឹកនាំដោយរដ្ឋមន្ត្រីសុខាភិបាល។
 - ផែនការមេថ្នាក់ជាតិសម្រាប់ប្រយុទ្ធនឹងជំងឺកូវីដ-១៩ ត្រូវបានរៀបចំឡើងជាមួយនឹងថវិកាចំនួន ៦២លានដុល្លារសហរដ្ឋអាមេរិកសម្រាប់ឆ្នាំទី១។
 - កាលពីថ្ងៃទី ០១ ខែកក្កដា ឆ្នាំ២០២១ សម្តេចនាយករដ្ឋមន្ត្រី បានដាក់ចេញនូវយុទ្ធសាស្ត្រស្តីពីការឆ្លើយតបចំពោះជំងឺកូវីដ-១៩ ចំនួន ៦ចំណុចដោយផ្ដោតទៅលើការការពារមិនឲ្យមានការនាំចូលវីរុសកូវីដ-១៩បំប្លែងថ្មី ការកាត់បន្ថយភូមិសាស្ត្រដែលមានការរីករាលដាលនៃជំងឺកូវីដ-១៩ និងចំនួនករណីឆ្លង ការផ្តល់ការព្យាបាលប្រកបដោយប្រសិទ្ធភាព និងស្តង់ដារ ការពង្រឹងការស្វែងរក និងគ្រប់គ្រងអ្នកដែលប៉ះពាល់អ្នកជំងឺ ការចាត់ចែងសាកសព និងវ៉ាក់សាំងការពារជំងឺកូវីដ-១៩។
- ការវិនិយោគក្នុងមកបានពង្រឹងដំណើរការប្រព័ន្ធសុខភាពសុខភាពសាធារណៈ**
 - ការតាមដានជំងឺកូវីដ-១៩ ដោយបានព័ត៌មានពហុប្រភព រួមទាំងប្រព័ន្ធផ្លូវចរាចរណ៍ជំងឺកូវីដ-១៩ ដោយប្រើប្រព័ន្ធទូរស័ព្ទទាន់ហេតុការណ៍ (១១៥) និងប្រព័ន្ធតាមដានមានស្រាប់នៃជំងឺស្រដៀងផ្តាសាយ (ILI) និងជំងឺរលាកផ្លូវដង្ហើមស្រួចស្រាវធ្ងន់ធ្ងរ (SARI)។
 - ក្រុមឆ្លើយតបបន្ទាន់ជិត ៣.០០០នាក់ នៅទូទាំងប្រទេស បានស្រាវជ្រាវករណី និងតាមរកអ្នកប៉ះពាល់ជាមួយនឹងករណីវិជ្ជមានវីរុសកូវីដ-១៩។
- ការទំនាក់ទំនង និងផ្សព្វផ្សាយហានិភ័យ និងការចូលរួមរបស់សហគមន៍**
 - សារទាន់ពេលវេលា ត្រូវបានផ្សព្វផ្សាយតាមទូរទស្សន៍ វីឡូ និងបណ្តាញសង្គម និងតាមរយៈសេចក្តីជូនព័ត៌មានទៀងទាត់ និងសន្និសីទសារព័ត៌មាន។
 - អភិក្រមដែលផ្អែកលើហានិភ័យសម្រាប់ការរៀបចំបង្កើតសម្ភារប្រាស្រ័យទាក់ទងជនគោលដៅ មានហានិភ័យខ្ពស់ ដូចជាជនទេសន្តប្រវេសន៍(ពលករចំណាកស្រុក) កម្មកររោងចក្រ ទីផ្សារលក់ដូរ ពន្ធនាគារ ភោជនីយដ្ឋាន-បារជាដើម ត្រូវបានបង្កើតឡើង។
 - យុទ្ធសាស្ត្រជម្រុញការចូលរួមរបស់សហគមន៍ ត្រូវបានអនុវត្តដើម្បីគ្របដណ្តប់គ្រប់ផ្នែកនៃការតាមដានជំងឺ និងការឆ្លើយតបចំពោះជំងឺកូវីដ-១៩ ជាពិសេសត្រៀមសម្រាប់ពេលមានការឆ្លងទៅសហគមន៍ណាមួយ។
 - មានកិច្ចសម្របសម្រួល និងសហប្រតិបត្តិការណ៍ជិតស្និទ្ធ ក្នុងចំណោមភ្នាក់ងារអង្គការសហប្រជាជាតិ អង្គការមិនមែនរដ្ឋាភិបាល អន្តរជាតិ និងអ្នកពាក់ព័ន្ធជ្រើនទៀត នៅក្នុងការអនុវត្តសកម្មភាពការងារលើកកម្ពស់ការចូលរួមរបស់សហគមន៍ និងការប្រាស្រ័យទាក់ទងអំពីហានិភ័យ ការតាមដាន កែសម្រួល និងពង្រឹងការអនុវត្ត។
- សាមគ្គីភាព និងសហប្រតិបត្តិការអន្តរជាតិ**
 - ការឆ្លើយតបដោយប្រព័ន្ធសុខាភិបាលមួយដែលមានតម្លាភាព និងបើកចំហ។
 - កិច្ចសហការបច្ចេកទេស និងប្រតិបត្តិការជិតស្និទ្ធរវាងទីភ្នាក់ងារអង្គការសហប្រជាជាតិ និងដៃគូអភិវឌ្ឍន៍ដទៃទៀត។
 - ការចូលរួមនៃមន្ត្រីជាន់ខ្ពស់នៅកិច្ចប្រជុំអន្តរជាតិនានា រួមទាំងការសម្របសម្រួលជាទៀងទាត់ក្នុងចំណោមបុគ្គលិកទទួលបន្ទុកផ្នែកច្បាប់នីយ័តកម្មអន្តរជាតិឆ្នាំ២០០៥ របស់អង្គការសុខភាពពិភពលោក។



ការចាក់វ៉ាក់សាំងការពារជំងឺកូវីដ-១៩

គិតត្រឹមថ្ងៃទី ១៩ ខែកក្កដា ឆ្នាំ២០២១៖

- កម្ពុជាទទួលបានវ៉ាក់សាំងការពារជំងឺកូវីដ-១៩ សរុបចំនួន ១៦.០២៤.០០០ ដូស ពីសាធារណរដ្ឋប្រជាមានិត្យចិន ពីមជ្ឈមណ្ឌលកូរ៉ាក់ និងតាមរយៈការបញ្ជូនទិញទ្វេភាគីដែលក្នុងនោះ៖
 - ចំនួន ១៣.៥០០.០០០ ឬស្មើនឹង ៨៤ ភាគរយតាមរយៈការបញ្ជូនទិញពីសាធារណរដ្ឋប្រជាមានិត្យចិន
 - ចំនួន ២.២០០.០០០ ឬស្មើនឹង ១៤ ភាគរយតាមរយៈជំនួយពីសាធារណរដ្ឋប្រជាមានិត្យចិន និង
 - ចំនួន ៣២៤.០០០ ឬស្មើនឹង ២ ភាគរយតាមរយៈជំនួយពីមជ្ឈមណ្ឌលកូរ៉ាក់
- បុគ្គលសរុបចំនួន ៦.០៦១.៣០៥ (ស្រ្តី ៥០ ភាគរយ) បានទទួលវ៉ាក់សាំងការពារជំងឺកូវីដ-១៩ដូសទី១ និងបុគ្គលចំនួន ៤.១៥៥.៧៩១ (ស្រ្តី ៤៨ ភាគរយ) បានទទួលវ៉ាក់សាំងដូសទី២។ អត្រាគ្របដណ្តប់នៃការចាក់វ៉ាក់សាំងដូសទីមួយ គឺស្មើនឹង ៦០ ភាគរយប្រជាជនដែលនឹងត្រូវចាក់សរុប និងអត្រាគ្របដណ្តប់នៃការចាក់វ៉ាក់សាំងដូសទីពីរគឺស្មើនឹង ៤១ ភាគរយនៃជនគោលដៅសរុប។
- ព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ចំនួន ១៥៧ ករណី ត្រូវបានរាយការណ៍ពីខេត្តចំនួន ២០ និងមន្ទីរពេទ្យជាតិចំនួន ៤។ អត្រាព្រឹត្តិការណ៍មិនល្អក្រោយពេលចាក់វ៉ាក់សាំង (AEFI) ក្នុងចំណោម ១០០.០០០ដូស គឺមាន១,៥៤ ភាគរយ។
- យុទ្ធនាការចាក់វ៉ាក់សាំងទ្រង់ទ្រាយធំ ត្រូវបានធ្វើឡើងនៅទូទាំង ២៥ រាជធានី-ខេត្ត។

អន្តរាគមន៍សុខភាពសាធារណៈមិនមែនឱសថ (Non-Pharmaceutical Interventions)

- កាលពីថ្ងៃទី ១៥ ខែកក្កដា ឆ្នាំ២០២១ រដ្ឋមន្ត្រីក្រសួងសុខាភិបាល និងជាប្រធានគណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ បានជម្រាបជូនទៅឯកឧត្តមឧបនាយករដ្ឋមន្ត្រីរដ្ឋមន្ត្រីការបរទេស និងសហប្រតិបត្តិការអន្តរជាតិ ជួយជូនដំណឹងដល់ស្ថានទូតទាំងអស់ប្រចាំនៅកម្ពុជា អង្គការសហប្រជាជាតិ និងបណ្តាអង្គការអន្តរជាតិឲ្យបានជ្រាបអំពីការធ្វើចត្តាឡីស័ករបស់មន្ត្រីទូត មន្ត្រីអង្គការសហប្រជាជាតិ និងមន្ត្រីអង្គការអន្តរជាតិដែលកាន់ទិដ្ឋភាពការទូតនៅនិវេសនដ្ឋាន ឬគេហដ្ឋានដាច់ដោយឡែក។
- កាលពីថ្ងៃទី ១៣ ខែកក្កដា ឆ្នាំ២០២១ រាជរដ្ឋាភិបាលកម្ពុជា បានសម្រេចផ្អាកជាបណ្តោះអាសន្នក្នុងការធ្វើដំណើរចេញ-ចូល ឆ្លងកាត់ព្រំដែនកម្ពុជា វៀតណាមរយៈពេលមួយខែចាប់ពីថ្ងៃទី ១៨ ខែកក្កដា ឆ្នាំ២០២១។
- កាលពីថ្ងៃទី ១៣ ខែកក្កដា ឆ្នាំ២០២១ រដ្ឋបាលខេត្តតាកែវ បានធ្វើការណែនាំដល់អភិបាលនៃគណៈអភិបាលស្រុកជាប់ព្រំដែន អភិបាលនៃគណៈអភិបាលក្រុង ស្រុកដែលមិនជាប់ព្រំដែន ប្រធានច្រកទ្វារទាំងបី និងមេបញ្ជាការព្រំដែនខេត្តតាកែវ ឲ្យពង្រឹងការគ្រប់គ្រងនៅតាមច្រកទ្វារព្រំដែន បង្កើនទំនាក់ទំនងជាមួយនិងអាជ្ញាធរមានសមត្ថកិច្ចជាប់ព្រំដែននៃប្រទេសជិតខាង ក៏ដូចជាការស្រាវជ្រាវ និងស្វែងរកអ្នកប៉ះពាល់ និងពង្រឹងការអនុវត្តវិធានការរដ្ឋបាល និងសុខាភិបាលឲ្យបានតឹងរឹង ដើម្បីទប់ស្កាត់ការរីករាលដាលនៃជំងឺកូវីដ-១៩។
- ក្រសួងមហាផ្ទៃ កាលពីថ្ងៃទី ១៥ ខែកក្កដា និងក្រសួងទេសចរណ៍កាលពីថ្ងៃទី ១៣ ខែកក្កដា ឆ្នាំ២០២១ បានសម្រេចចម្លងឲ្យថ្នាក់ដឹកនាំ មន្ត្រីរាជការដែលមកបំពេញការងារនៅទីស្តីការក្រសួង និងភ្ញៀវដែលចូលមកក្រសួង ឲ្យធ្វើតេស្តរហ័សរកមេរោគកូវីដ-១៩ មុនពេលអនុញ្ញាតឲ្យចូលបម្រើការងារក្នុងការិយាល័យ ឬធ្វើការទំនាក់ទំនងការងារ។
- កាលពីថ្ងៃទី ១៦ ខែកក្កដា ឆ្នាំ២០២១ រដ្ឋបាលខេត្តកោះកុង បានតម្រូវឲ្យប្រធានមន្ទីរ និងមន្ត្រីរាជការក្រោមឱវាទទៅធ្វើតេស្តរហ័សរកមេរោគកូវីដ-១៩។
- កាលពីថ្ងៃទី ១៩ ខែកក្កដា ឆ្នាំ២០២១ រដ្ឋបាលខេត្តបន្ទាយមានជ័យ បានចេញសេចក្តីជូនដំណឹងអំពីការឲ្យប្រជាពលរដ្ឋទាំងអស់ទៅធ្វើតេស្តរហ័ស និងទទួលសេវាពិនិត្យ និងព្យាបាលតែនៅតាមមន្ទីរពេទ្យខេត្ត និងក្រុង/ស្រុក ក្នុងខេត្តបន្ទាយមានជ័យប៉ុណ្ណោះ ដូចជាត្រូវចៀសវាងអ្នកបន្លាយរយៈពេលព្យាបាលដែលមិនត្រឹមត្រូវ និងគ្មានវេជ្ជបញ្ជាជាដើម ដើម្បីឆ្លើយតបទៅនឹងករណីឆ្លងជំងឺដែលកើនឡើងប្រចាំថ្ងៃ ជាពិសេស ក្នុងចំណោមពលករចំណាកស្រុកវិលត្រលប់មកពីប្រទេសថៃវិញ។
- នៅក្នុងអំឡុងពេលមួយសប្តាហ៍មកនេះ ទីតាំងផ្សារចំនួន៧នៅរាជធានីភ្នំពេញ និងបណ្តាខេត្តមួយចំនួន ត្រូវបានបើកឲ្យដំណើរការឡើងវិញ ហើយការបិទខ្ទប់ភូមិមួយនៅខេត្តព្រះវិហារ និងភូមិមួយទៀតនៅខេត្តកណ្តាល ត្រូវបានបិទបញ្ចប់។ ទីតាំងផ្សារ និងអាជីវកម្មជាច្រើនកន្លែងទៀតនៅក្នុង



បណ្តាខេត្តចំនួន៩ ត្រូវបានផ្អាកដំណើរការជាបណ្តោះអាសន្ន ខណៈដែលខេត្តស្វាយរៀង និងខេត្តកំពង់ធំសម្រេចបន្តហាមប្រាមការលក់ដូរគ្រឿងស្រវឹងគ្រប់ប្រភេទបន្តទៀត។

- កាលពីថ្ងៃទី ១១ ខែកក្កដា ឆ្នាំ២០២១ ក្រសួងសុខាភិបាល និងគណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ បានចេញសេចក្តីណែនាំមួយស្នើដល់អភិបាលនៃគណៈអភិបាលរាជធានី-ខេត្ត និងជាប្រធានគណៈកម្មការប្រយុទ្ធនឹងជំងឺកូវីដ-១៩ថ្នាក់រាជធានី-ខេត្ត ឲ្យអប់រំបន្ថែមអំពីសុវត្ថិភាពក្នុងការគ្រប់គ្រង និងចាត់ចែងសាកសពដែលមានផ្ទុកវីរុសកូវីដ-១៩។
- នៅថ្ងៃទី៩ ខែកក្កដា ឆ្នាំ២០២១ រដ្ឋបាលរាជធានីភ្នំពេញ បានសម្រេចបន្តផ្អាកអាជីវកម្ម ឬសកម្មភាពទាំងឡាយណាដែលមានហានិភ័យខ្ពស់រួមទាំងការប្រមូលផ្តុំមនុស្សឯកជនដែលលើសពី១៥នាក់សម្រាប់រយៈពេល ១៤ថ្ងៃបន្ថែមទៀត គិតចាប់ពីថ្ងៃទី ១០ រហូតដល់ថ្ងៃទី ២៣ ខែកក្កដា ឆ្នាំ២០២១។ សកម្មភាពការងារ មុខរបរ ឬអាជីវកម្មទាំងនោះរួមមាន៖
 - សាលារៀន រួមទាំងសាលាបណ្តុះបណ្តាលវិជ្ជាជីវៈទាំងរដ្ឋ និងឯកជនលើកលែងតែសាលារៀនដែលធ្វើការបណ្តុះបណ្តាលតាមប្រព័ន្ធអនឡាញ។
 - អាជីវកម្មក្លឹបកម្សាន្តគ្រប់ប្រភេទជាអាទិ៍ ខាងអូរខេ រង្គសាល កាស៊ីណូ រម្មណីដ្ឋាន សារមន្ទីរ អាជីវកម្មម៉ាស្សា រោងភាយន្ត រោងសម្តែងសិល្បៈ ក្លឹបហាត់ប្រាណ និងមជ្ឈមណ្ឌលកីឡា។
- នៅថ្ងៃទី៩ ខែកក្កដា ឆ្នាំ២០២១ រដ្ឋបាលរាជធានីភ្នំពេញ បានណែនាំអ្នកជំងឺកូវីដ-១៩ កម្រិតស្រាលដែលសម្រាកព្យាបាល ថែទាំនៅតាមផ្ទះឲ្យទុកដាក់ និងគ្រប់គ្រងសម្រាកកូវីដ-១៩ឲ្យបានត្រឹមត្រូវ។
- កាលពីថ្ងៃទី ០៧ ខែកក្កដា ឆ្នាំ២០២១ ក្រសួងសុខាភិបាល និងគណៈកម្មការអន្តរក្រសួងដើម្បីប្រយុទ្ធនឹងជំងឺកូវីដ-១៩ បានសម្រេចដាក់ឲ្យអនុវត្តគោលការណ៍ណែនាំប្រតិបត្តិស្តីពីការប្រើប្រាស់តេស្តរហ័សរកអង់ទីហ្សែនកូវីដ-១៩ សម្រាប់គ្រឹះស្ថានសុខាភិបាលឯកជន ស្ថាប័ន និងអង្គភាពរដ្ឋមិនមែនសុខាភិបាល បណ្តាច្រកទ្វារចេញ-ចូលប្រទេស ក្រុមហ៊ុនឯកជន រោងចក្រ-សហគ្រាស និងទីកន្លែងអាជីវកម្មផ្សេងទៀត និងសម្រាប់បុគ្គលឯកជន។

តារាងទី២ . ការអនុវត្តអន្តរាគមន៍សុខភាពសាធារណៈមិនមែនឱសថ និងថ្ងៃដែលលើកបម្រាមវិញ (NPI implementation and lifting dates)

អន្តរាគមន៍សុខភាពសាធារណៈមិនមែនឱសថ (NPI)	ស្ថានភាពត្រួតពិនិត្យ (Monitoring status)					
	ថ្ងៃទី១នៃការអនុវត្ត (Date first implemented)	ថ្ងៃកែប្រែចុងក្រោយ (Date last modified)	ការអនុវត្ត (Implementation)		ការលើកបម្រាមវិញដោយផ្នែក (Partial lift)	លើកបម្រាមវិញ (Lifted)
			ភូមិសាស្ត្រ (ថ្នាក់ជាតិ ឬថ្នាក់ក្រោមជាតិ) Geographical (national or sub-national)	ណែនាំឱ្យ ឬតម្រូវឱ្យ (Recommended or Required)	លើកសម្រាប់ វិស័យ/ផ្នែកខ្លះ (Lifted for some area)	លើកសម្រាប់វិស័យ/ផ្នែកទាំងអស់ (Lifted for all areas)
ពាក់ម៉ាស់ការពារ អនាម័យដៃ និងផ្លូវដង្ហើម	មិនមានទេ (None)	០៣ ឧសភា ឆ្នាំ២០២១	ថ្នាក់ជាតិ	តម្រូវឱ្យ (Required)		មិនទាន់លើកទេ (No)
បិទសាលារៀន (School Closure)	១៦ មីនា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
បិទកន្លែងធ្វើការ (Workplace Closure)	មិនមានទេ (None)	មិនមានទេ (None)				
ការជួបជុំមនុស្សច្រើន (Mass Gatherings)	៣ មេសា ឆ្នាំ២០២០	១៩ មិថុនា ឆ្នាំ២០២១	ថ្នាក់ជាតិ	តម្រូវឱ្យ (Required)	មិនទាន់លើកទេ (No)	មិនទាន់លើកទេ (No)
នៅផ្ទះ (Stay at Home)	រដ្ឋាភិបាលស្នើឱ្យនៅផ្ទះប្រសិនបើអាចធ្វើបាន (Government recommends stay home if possible)	មិនមានទេ (None)				
រឹតបន្តឹងការធ្វើដំណើរនៅក្នុងប្រទេស (Restrictions on Internal Movement (within country))	៩ មេសា ឆ្នាំ២០២០	១៣ មិថុនា ឆ្នាំ២០២១	ថ្នាក់ក្រោមជាតិ	ណែនាំឱ្យ (Recommended)	បានលើកហើយ (Yes)	មិនទាន់លើកទេ (No)
ការរឹតបន្តឹងលើការធ្វើដំណើរអន្តរជាតិ (Restrictions on International Travel)	២៧ មីនា ឆ្នាំ២០២០	១១ វិច្ឆិកា ឆ្នាំ២០២០	ថ្នាក់ជាតិ	តម្រូវឱ្យ (Required)	បានលើកហើយ (Yes)	មិនទាន់ទេ (No)
ផ្សេងៗទៀត សូមបញ្ជាក់ដោយពណ៌នា (Others; specify in narrative)	មិនមានទេ (None)	មិនមានទេ (None)	-	-	-	-